

ورق ورق زندگی

مولانا عبد اللہ احرار جماعت کے صدر منتخب ہو گئے: (۱۹۶۸ء)

ضیغم احرار شیخ حسام الدین رحمۃ اللہ علیہ کی وفات سے حضرت آیات جماعت احرار کے لیے قیامت سے کم نہ تھی۔ اتنے بڑے رہنماء کا جماعت کی تنظیم نو کے اوپر لیں دنوں میں رحلت کر جانا کتنا بڑا سانحہ تھا یہ وہی جانتے ہیں جنہیں یہ سانحہ پیش آیا۔ لیکن ایسے سانحات میں صبر و استقامت کا مظاہرہ کرنا جماعت احرار کا طرہ امتیاز رہا ہے اور ان شاء اللہ مستقبل میں بھی رہے گا۔ چنانچہ جلد مجلس شوریٰ کا اجلاس بلا کر فیصل آباد سے تعلق رکھنے والے مولانا عبد اللہ احرار کو بلا مقابلہ مجلس احرار اسلام پاکستان کا صدر منتخب کر لیا گیا۔ اور ان کی قیادتِ باسعادت میں جماعت پہلے سے بھی زیادہ پرعزم ہو کر راہِ صداقت پر گامزن ہو گئی۔

جدبے پہ اپنے مجھ کو بھروسہ ہے اس قدر
رکتا نہیں ہوں راہ میں جل ہو کہ کوئی تھل

مولانا عبد اللہ احرار رحمہ اللہ کا قیام پاکستان سے پہلے پنجاب کے ضلع فیروز پور سے تعلق تھا۔ وہ مسلمان اہل حدیث تھے لیکن ساری عمر مجلس احرار سے وابستہ رہے۔ امیر شریعت سید عطاء اللہ شاہ بخاری رحمۃ اللہ علیہ سے انھیں بے پناہ عقیدت تھی۔ ان کا گھر مجلس احرار اسلام فیصل آباد کا ذیلی دفتر ہوتا تھا اور اکثر ان کے ہاں ہی احرار کارکن اکٹھے ہو کر جماعتی امور سرانجام دیتے تھے۔ وہ جماعت احرار کے بانی اراکین میں سے تھے۔ ضلع فیروز پور سے جس وفد نے ۱۹۶۹ء کے دوران جماعت کی تشكیل کا فیصلہ کیا تھا اس میں وہ بھی شریک تھے۔ پھر تیریک کشمیر ۱۹۷۱ء کے دوران انہوں نے بھرپور حصہ لیا تھا۔ ان کی اہمیت محتشمہ اور ان کی ہمیشہ احرار اسلام کی خواتین کی شاخ میں احرار کے لیے بڑی خدمات سرانجام دی تھیں۔ فیصل آباد کی جماعت بھی ان کی گرام قدر خدمات کی مرہون منت تھی۔ دامے درمے قدے سخنے وہ ہمیشہ مجلس احرار اسلام کی خدمت کے لیے سب سے آگے رہتے تھے اور حلقة احرار کے علاوہ شہر کی تمام دینی و سیاسی جماعتوں میں ان کے اس دینی جذبے کی وجہ سے انھیں قدر و منزلت کی نگاہ سے دیکھا جاتا تھا۔ انہوں نے ضیغم احرار کے اس خلا کو اس خوبصورتی سے پُر کیا کہ احرار کارکن انہیں سر آنکھوں پر بٹھانے کے لیے بے تاب و مضطرب رہتے تھے۔ مختلف شہروں میں احرار کارکنوں نے ان کا پُر جوش استقبال کیا اور ان کی خدمت میں سپاس نامے پیش کر کے ان کی قیادت پر اپنے لازوال یقین و اعتماد کا اظہار کیا۔ مولانا عبد اللہ احرار جماعت کے عہدہ صدارت پر متمکن ہونے کے بعد جب ملتان تشریف لائے تو چھاؤنی ریلوے ٹیشن پر جزل سیکرٹری مجلس احرار اسلام مولانا سید ابوذر بخاری کی قیادت میں ان کا پُر جوش استقبال کیا گیا اور بعد میں ایک تقریب میں ان کی خدمت میں سپاس نامہ بھی پیش کیا گیا۔ اس موقع پر ایمان امیر شریعت، مولانا سید عطاء

ماہنامہ ”نیقب ختم نبوت“ ملتان

آپ بیتی

احسن بخاریؒ، مولانا سید عطاء المومن بخاری اور پیر جی سید عطاء الحسین بخاری کے علاوہ ملتان کے قدیم و جدید احرار کا کنوں کا ایک جم غیر ان کے استقبال کے لیے موجود تھا۔ حضوراً صوفی نذرِ احمد، شیخ نصر اللہ، (شیعہ رذیکری والے) چودھری نواب علی، شیخ نذرِ احمد، شیخ بیشرا احمد، کریم اللہ اور حکیم محمود جراح اس موقع پر پیش پیش تھے۔ پھر رات کو قلعہ کہنہ قاسم باغ میں انہوں نے اور مولانا سید ابوذر بخاری نے احرار کانفرنس سے خطاب بھی کیا۔

ڈیرہ غازی خان میں احرار کانفرنس (۲۲ اکتوبر ۱۹۶۸ء)

ڈیرہ غازی خان میں ایک بہت بڑی احرار کانفرنس منعقد کی گئی جس میں احرار کی مرکزی قیادت کو ایک سپاس نامہ بھی پیش کیا گیا۔ جس کے محرک سید امیر علی شاہ بخاریؒ اور حاجی محمد رمضان تھے سپاس نامے کے اقتباسات مذکور کیں کرنا انتہائی ضروری سمجھتا ہوں۔ مولانا عبد اللہ احرار صدر مجلس احرار اسلام اور مولانا سید ابو معاویہ ابوذر بخاری سیکرٹری جز مجلس احرار کو خطاب کرتے ہوئے کہا گیا:

پہلا اقتباس:

”مہمانِ محترم! ایک عرصہ کے بعد ڈیرہ غازی خان میں احرار کانفرنس کے اس اجلاس میں آپ کی تشریف آوری ڈیرہ غازی خان کے شہریوں کے لیے عموماً اور احرار کارکنوں کے لیے خصوصاً باعثِ افتخار و مسرت ہے۔

آپ آگئے تو از سرِ نو زندگی ملی

مجلس احرار اسلام جس کی اساس تقویم دین، حکومتِ الہیہ کا نفاذ، فرقہ باطلہ کی تردید اور مظلوم انسانیت کی فلاح و حمایت کے اصولوں پر رکھی گئی اور جس کو مفکر احرار چودھری افضل حنی کا ملکوتی فکر، رئیسِ احرار مولانا حبیب الرحمن لدھیانویؒ کا تقویٰ اور شرافت، مولانا سید داؤد غزنوی کی فراست، شیخ حسام الدین کا تدبیر و ذہانت، امیر شریعت مولانا سید عطاء اللہ شاہ بخاری کی کیتائے روزگار خطابت و سیاست، ماسٹر تاج الدین کا خلوص و دیانت، شہید ختم نبوت مولانا گل شیر شہید کا سوز و خون شہادت، قاضی احسان احمد کی سفارت اور آغا شورش کاشمیری کی فصاحت و بلاغت پھر دوسرے بے شمار زعماء اور مغلص جان ثار کارکنان احرار کا ایثار نصیب ہوا۔ اس تحریک نے نہ صرف تبلیغ و اشاعت دین تک ہی اپنا حلقة عمل محدود رکھا بلکہ انگریز کی قہرمانی قوت و سلطنت کی تباہی اور ہندوستانی عوام بالخصوص مسلمانوں کے دلوں میں برطانیہ کے سفید فام ٹوڑیوں کی نفرت و خوارت پیدا کرنے میں بھیادی کردار ادا کیا۔ یہ کہنا بے جا نہ ہوگا کہ تحریک پاکستان میں اگرچہ سیاسی افق پر دوسرے لوگوں کو شہرت مل گئی۔ بعض محض مادی قوت کے بل بوتے پر قائدین بن بیٹھے اور کچھ نے سیاسی جوڑ توڑ کر کے ہوں اقتدار میں پھر کر کر سیاں سنبحاں لیں مگر روحانی اور معنوی لحاظ سے پاکستان کا وجود سید احمد شہید و شاہ اسماعیل شہید کے خون شہادت و اکابر علماء دین اور امیر شریعت مولانا سید عطاء اللہ شاہ بخاریؒ کی انگریز دشمن تیادت کا مر ہوں منت ہے۔

تعمیر کی ہر اینٹ پر لکھا ہے میرا نام

دیوار مگر آپ سے منسوب ہوئی ہے

ماہنامہ ”نیب ختم نبوت“ ملتان

آپ بیتی

آزادی ہند، تحریک خلافت اور تحریک ختم نبوت کے وہ شہدا جو آزادی کے نشہ میں سرشار، انگریزی توپوں کے بھوکے دہانوں کا نوالہ بن گئے ان کی روحلیں آج پکار پکار کر کھڑی ہیں
ہمارا خون بھی شامل ہے تزئین گلستان میں
ہمیں بھی یاد کر لینا چن میں جب بہار آئے“

دوسرا اقتباس:

”ماضی میں بعض سیاسی مذہ و جزر، مارشل لا کے نفاذ، پھر احرار کی مرکزی قیادت سے چودھری افضل حق، سرمایہ احرار مولانا سید عطاء اللہ شاہ بخاریؒ، شیخ حسام الدینؒ اور دیگر رفقاء کے سایہ کا اٹھ جانا احرار اسلام کی سرگرمیوں کے لیے تعطیل کا باعث بنا خصوصاً امیر شریعت کی موت سے احرار کی مرکزی قیادت کو ناقابل تلافي نقصان پہنچا۔ مگر اب پھر اللہ کے افضل و کرم سے اس تحریک کو مولانا عبد اللہ احرار کی ماہنامہ زیارت اور ابن امیر شریعت مولانا سید ابو معاویہ ابوذر بخاری کی متین و عالمانہ سیادت سے نواز ہے اور اسی قیادت و سیادت کے زیر سایہ مجلس احرار اسلام نیا اولہ، نیا جوش و خروش اور بلند عزم لے کر میدانِ عمل میں اتر آئی ہے۔

قائدِ محترم!

ہم خدام مجلس احرار اسلام آپ کو یقین دلاتے ہوئے پوری سنجیدگی سے اعلان کرتے ہیں کہ آئینِ الہی کے نفاذ، اسلام کی سر بلندی، تحفظ ختم نبوت اور مملکتِ خداد پاکستان کے استحکام نیز دشمنانِ دین کا سر کچلنے کے لیے ہم آپ کے ہمراکاب ہیں، اللہ آپ کا حامی و ناصر ہو۔“

ملتان میں ہیضے کی وبا اور احرار کارکنوں کا جذبہ خدمتِ خلق: (اپریل ۱۹۶۸ء)

اس کانفرنس سے پہلے اپریل ۱۹۶۸ء میں ملتان میں ہیضے کی وبا چھوٹ پڑی جس نے بڑی سرعت کے ساتھ پورے ملتان اور اس کے گرد و نواح کو اپنی لپیٹ میں لے لیا۔ دو چار روز میں ہی ہنسٹی ہوئی آبادیوں سے بے شمار جنازوں کے ساتھ ساتھ آہ و بُکا، غم و الم اور فریاد کا ایک طوفان اٹھ کھڑا ہوا۔ ہفتہ، عشرہ میں شہری زندگی کی بنیادیں متزلزل ہونے لگیں۔ سستی شہرت و عزت اور سیاسی وقار کے بھوکے بر ساتی لیدریت خانوں سے اُمل پڑے، کاروباری ذہن امداد و تعاون کے نام سے کھل کھیلے۔ ایسے حالات میں مجلس احرار اسلام ملتان نے اپنی روایت زندہ کی۔ محض توکل علی اللہ کے حقیقت سہارے پر یکے بعد دیگرے دو طبقی امدادی کمپ قائم کر کے ہزار ہا مریض اور قریب الموت انسانوں کو پیام زندگی دیا۔ غم زدؤں کی ڈھارس بندھائی۔ لاکھوں مسلمان بھائی ہنوں کی خلوص و محبت میں ڈوبی ہوئی دعا میں لیں۔

چودھری نواب علی مرحوم مغفور:

چودھری نواب علی نائب صدر مجلس احرار اسلام ملتان پیرانہ سالی کے باوجود جواں بہت اور پر عزم دل و دماغ کے انسان تھے۔ یوں تو وہ بے شمار خوبیوں کے مالک تھے لیکن ایک چیز جو ان کی شخصیت کا اہم ترین جز بن چکی تھی وہ یہ تھی کہ

جب بھی وہ کسی چیز کا عزم کر لیتے تو اس پر پوری عظمت کے ساتھ قائم رہتے۔ پھر پہاڑ اپنی جگہ سے ہٹ سکتے ہیں، دریاؤں کا رخ بدل سکتا ہے لیکن انہیں اپنے ارادوں سے باز نہیں رکھا جا سکتا تھا۔ چنانچہ اس دبایں میدان عمل میں اترنے کا محرك اول بھی وہی ہوئے۔ چودھری نواب علی کی تحریک پر ہی مقامی جماعت کا ایک ہنگامی اجلاس ۱۰ اریاپریل ۱۹۶۸ء زیر صدارت جناب شیخ محمد یعقوب صاحب جالندھری صدر مجلس احرار اسلام ضلع ملتان ہوا اجلاس میں دوسرے کارکنوں کے علاوہ جناب شیخ تاج محمد لدھیانوی صدر مجلس احرار اسلام ملتان شہر، جناب نذیر احمد چوہان (سینیٹر رڈ بیکری والے)، شیخ انعام الہی صاحب، جناب شیخ محمد یلیں صاحب، جناب خلیفہ محمد یعقوب، جناب مشتاق احمد غوری، جناب کریم اللہ، جناب صوفی نذیر احمد، شیخ بشیر احمد نور محلی، ابن امیر شریعت مولانا سید عطاء الحسن بخاری[ؒ]، ابن امیر شریعت سید عطاء المؤمن بخاری اور دیگر احرار کارکنوں نے شرکت کی۔ اس اجلاس میں فیصلہ کیا گیا کہ عوام کی طبقی امداد کے لیے مجلس احرار اسلام کی طرف سے ایک طبقی کمپ کھولنا چاہیے۔ جہاں پر ملتان کے غریب، مفلس اور پریشان حال عوام کے مفت علاج کا اہتمام کیا جاسکے۔

جناب شیخ محمد یعقوب صاحب جالندھری صدر مجلس احرار اسلام نے سب سے پہلے مالی امداد مہیا کی۔ انہوں نے طبی امداد کی ابتدائی ضروریات کو پورا کرنے کی حامی بھر لی تو جماعت کے سامنے کسی مستند، ایثار پیشہ ڈاکٹر کی ضرورت تھی۔ لیکن یہ ضرورت ابھی پوری نہیں ہوئی تھی کہ احرار نے اپنا طبی کمپ عنوانیہ مارکیٹ (حسین آگا ہی) میں کھول دیا۔ لیکن ڈاکٹر کا انتظام نہ ہو سکا۔ اس پر سب پریشان تھے۔ خصوصاً چودھری نواب علی جو کمپ کے پاس پاؤں پر بیٹھے اُس وقت اسی پریشانی میں رور ہے تھے اُن کی آنکھوں سے آنسوؤں کی برسات اُن کے پر خلوص دل کی تڑپ اور پریشانی کا پیچہ دے رہی تھی ایسے میں کسی شخص نے ان کے کندھے پر ہاتھ رکھ کر پوچھا کہ ”بابا جی کیوں رور ہے ہو؟“ اور یہ ہاتھ عنوانیہ مارکیٹ کے مستند و مخلص ڈاکٹر جناب عبداللطیف امیر تری کا تھا جس نے چودھری نواب علی کو دلاسا دیتے ہوئے کہا کہ آج کے بعد جب تک شہر میں ہیضے کی وبار ہے گی میں اپنا ذاتی کام نہیں کروں گا اور صرف آپ کے کمپ میں ہی کام کرتا رہوں گا۔ اس پر نہ صرف چودھری نواب علی بلکہ تمام احرار کارکنوں کے دل خوشی سے باغ باغ ہو گئے اور یہ خوشی صرف اس لیے تھی کہ احرار رضا کاروں کو اپنی روایت کے مطابق خدمتِ خلق کا موقع میسر آ گیا۔ چنانچہ ۱۸ اریاپریل ۱۹۶۸ء کو جناب شیخ محمد یعقوب جالندھری کی زیر نگرانی کمپ نے اپنا کام شروع کر دیا۔ طبی کمپ کو ایک عارضی ہسپتال کی شکل دے دی گئی۔ مریض آنے شروع ہو گئے ہسپتال میں بستروں کا انتظام بھی ہو گیا۔ عورتوں کے لیے الگ اور مردوں کے لیے الگ، اس موزی مرض کے لیے قیمتی دوامہیا ہو رہی تھی۔ رضا کاروں نے اس کام کی خدمت میں موجود رہتے۔ اپنی جان خطرے میں ڈال کر احرار رضا کاروں نے لوگوں کے اسہال اور قے کو اپنے ہاتھوں سے صاف کیا، انھیں حوصلہ دیتے اور جواب میں نادر اور مخلص مریضوں سے دعائیں لیتے رہے۔

شروع میں تو مریضوں کی تعداد بڑھتی چلی گئی ایک وقت میں تقریباً پانچ صد تک تعداد پہنچ گئی لیکن احرار رضا کاروں کے حوصلے بھی اس تعداد کے ساتھ بڑھتے ہی گئے۔ مرکزی ناظم اعلیٰ مولانا سید ابو معاویہ ابوذر بخاری بھی اپنا

ماہنامہ ”نیجی ختم نبوت“ ملتان

آپ بیتی

قیمتی وقت نکال کر اس عارضی کمپ میں تشریف لاتے جس سے کارکنوں کو حوصلہ ہوتا۔ میں بھی اپنے فارغ وقت پر اس طبی امدادی کمپ میں حاضر ہو کر رضا کاروں کے ساتھ مل کر کوئی نہ کام کرتا رہتا۔ میرے لیے یہ اعزاز تھا کہ میں احرار کارکنوں میں شامل ہوں اور جماعتی نظم و ضبط کا پابند ہوں۔ یہ سلسلہ ۲۰ مریٰ ۱۹۶۸ء تک جاری رہا اور ہزار ہا مریض اس کمپ سے شفایا ب ہوئے۔

شیخ محمد یعقوب جالندھری نے دوسرے مختصر حضرات سے مل کر مالی امداد جاری رکھی، چودھری نواب علی نے اپنا کاروبار بند کر کے اپنے آپ کو اس طبی کمپ کے لیے وقف رکھا، شیخ تاج محمد، شیخ محمد یعقوب ہوشیار پوری جو کہ جمعیت علمائے اسلام سے وابستہ تھے، انہوں نے بھی احرار کمپ میں دن رات کام کر کے اپنے دینی جذبے کا اظہار کیا۔ نذر چوہان جو کہ ملتان کی جماعت کے خازن بھی تھے، انہوں نے بھی مالی امداد اور کمپ میں کام کرنے کا حق ادا کر دیا۔ نوجوان احرار کارکن فشار احمد مہاجر جنید نے کمپ میں مریضوں کی خدمت میں دن رات ایک کر دیا۔
کام کا اندازہ:

احرار کمپ ۱۸ اپریل ۱۹۶۸ء سے لے کر ۲۸ مریٰ ۱۹۶۸ء تک اپنا فرض سرانجام دیتا رہا۔ اس دوران شہری ضروریات کے پیش نظر اور کمپ کے کام کو پورے شہر کے لیے ناکافی سمجھتے ہوئے جماعت نے ۲۲ اپریل ۱۹۶۸ء کو لکڑ منڈی میں ایک دوسرا طبی کمپ بھی کھول دیا تاکہ وبا کی شدت کا بہتر طور پر مقابلہ کیا جاسکے اور زیادہ سے زیادہ مریضوں کو امداد مہیا کی جاسکے۔ جمیعی طور پر ایک اندازے کے مطابق اس تمام عرصہ میں تقریباً پندرہ ہزار چھھے سو چھپاس مریضوں نے احرار طبی کمپ سے فائدہ اٹھایا۔ ان میں سے کچھ مریض ایسے بھی تھے جن پر تین تین سوروں پر خرچ ہوئے۔ لیکن اللہ کا شکر تھا کہ سب مریض شفایا ب ہو کر گئے۔ کسی مریض کی موت کمپ میں نہیں ہوئی۔ لوگ مایوس اور نا امید ہو کر آتے تھے اور اللہ کے فضل و کرم سے شفایا ب ہو کر جاتے تھے۔

آخری تقریب میں مولانا عبد اللہ احرار کا خطاب:

کمپ کے اختتام پر ۲۸ مریٰ ۱۹۶۸ء کو مجلس احرارِ اسلام ملتان نے ڈاکٹر صاحبان خصوصاً ڈاکٹر عبداللطیف امرتسری کا شکریہ ادا کرنے کے لیے ایک محفل عصرانہ ترتیب دی۔ صدر مختار جناب مولانا عبد اللہ احرار لاک پور (فیصل آباد) سے تشریف لائے، انہیں خاص طور پر مقامی جماعت کی طرف سے دعوت دی گئی تھی۔ مولانا سید ابو معاویہ ابوذر بخاری ناظم مرکزیہ نے اپنے دست مبارک سے ڈاکٹر عبداللطیف امرتسری انصار ارجمند کمپ غوثیہ مارکیٹ اور ڈاکٹر بشیر احمد صاحب انصار ارجمند کمپ لکڑ منڈی کو ہار پہنائے نیز انھیں شیخ الہند مولانا محمود حسنؒ کے ترجمہ قرآن پاک نسخہ اور تاریخ احرار سمیت جماعتی مطبوعات ایک ایک سیٹ، اسلامی تحریک اور بمل ہدیہ کے طور پر پیش کیا۔ مولانا سید ابو معاویہ ابوذر بخاری اس موقع پر ملتانی حکام کی پرانی روایات کے مطابق زبان بندی کی وجہ سے سامعین کو خطاب نہ کر سکے لیکن یہ کسر صدر مرکزیہ جناب مولانا عبد اللہ احرار نے پوری کر دی، آپ نے خطاب کرتے ہوئے فرمایا:

”احرار کے بہادر اور جیا لے نوجوانو! میں تمھیں اس کارنا مے پرمبارک باد پیش کرتا ہوں، تم نے اپنے ماضی کی یادتازہ کر دی۔ اس کمپ کے حالات سن کر مجھے ۱۹۳۵ء کا وہ احرار کمپ یاد آگیا جو ہماری جماعت نے کوئی کے قیامت خیز زلزلے سے متاثر ہونے والے افراد کی خدمت کے لیے لگایا تھا۔ جماعت کے اس کام سے متاثر ہو کر جب حکومت نے جماعت احرار کا شکریہ ادا کرنا چاہا تو مفکر احرار چودھری افضل حنفی نے یہ کہہ کر بات ڈال دی کہ احرار جب بھی کوئی ایسا کام کرتے ہیں تو ان کے سامنے حکومت کے شکریے نہیں ہوتے بلکہ اللہ تعالیٰ کی خوشنودی اور رضامندی ہوتی ہے۔ جماعت احرار کے لیے یہ پہلا موقعہ نہیں ہے بلکہ اس سے پیشتر بھی وہ اس قسم کے کارنا مے سرانجام دیتی رہی ہے اور ان شاء اللہ آئندہ بھی قوم کے دکھ میں پوری طرح شریک ہو کر ان کے کام آنے کا مضمون ارادہ رکھتی ہے۔ میں اللہ تعالیٰ سے دعا کرتا ہوں کہ وہ ہمیں نیک لوگوں کے نقشِ قدم پر چلنے کی توفیق عطا فرمائے اور ہمیں نیکی سے محبت اور برائی سے نفرت کی توفیق دے۔“ (آمین)

صدر مرکزیہ کے خطاب سے پہلے ڈاکٹر صاحبزادہ کی خدمت میں مولانا رحمت اللہ مہاجر نے سپاس نامہ پیش کیا اور حافظ احمد دین صاحب نے کمپ کی کارگزاری پر پورٹ پٹھی جس کے بعد مدعوین کی چائے سے تواضع کی گئی اور آخر میں مولانا سید ابوذر بخاریؒ کے دعائیہ کلمات کے بعد تقریب باحسن اختتام پذیر ہوئی۔

پاکستان کی سیاسی فضا اور احرار اسلام کا روایتی کردار:

جس دور کے حوالے سے اپنی سوانح حیات پیش کر رہا ہوں، وہ پاکستان کی سیاسی تاریخ میں ایک انہائی اہمیت کا حامل دور تھا۔ اس وقت ذوالفقار علی بھٹو اپنے پورے وسائل کے ساتھ میدان سیاست میں اتر پچھے تھے۔ ان کے منثور کے خدوخال واضح طور پر سامنے آ پچھے تھے۔ جس میں یہ کہا گیا تھا کہ اسلام ہمارا دین ہے، سو شلزم ہماری معیشت ہے، جمہوریت ہماری سیاست ہے۔ پورے ملک میں سو شلزم زندہ باد کے نعرے گونج رہے تھے۔ دوسری طرف پاکستان ائمہ فورس کے سابق سربراہ ائمہ مارشل اصغر خان بھی میدان سیاست میں اپنارنگ جانے کی کوشش میں مصروف تھے اور عوام کی ایک واضح تعداد اُن سے بھی اسی طرح متاثر تھی جس طرح ذوالفقار علی بھٹو سے۔ غرضیکہ یہ دونوں لیڈر اس وقت کی سیاست پر چھائے ہوئے تھے۔ خصوصاً ذوالفقار علی بھٹو نے تو بڑی حد تک نوجوان نسل کو متاثر کر کے اپنا گروہ بنا لیا تھا۔ اور سیاست میں ایسی حیثیت حاصل کر لی تھی کہ پورا سیاسی ماحول ذوالفقار علی بھٹو کے قبضے میں تھا۔ بڑے بڑے سیاسی رہنماء صرف ذوالفقار علی بھٹو سے متاثر تھے بلکہ مرعوب بھی تھے۔ ایسے حالات میں مجلس احرار اسلام نے آگے بڑھ کر ذوالفقار علی بھٹو کے سو شلزم کے نعرے کی مخالفت کر کے اُسے لکا را، اس کی مخالفت کا عزم کیا اور اپنے پورے وسائل کے ساتھ سو شلزم کے اس نعرے کی مخالفت کی۔ دوسری طرف ہماری دینی جماعت جمیعت علمائے اسلام جس کی قیادت مولانا غلام غوث ہزارویؒ اور مولانا مفتی محمود گرہے تھے نے ذوالفقار علی بھٹو کی شہرت اور عوام میں اس کی پذیرائی کو دیکھ کر ذوالفقار علی بھٹو کی ہم نوائی کر کے دینی حلقة کو حیرت میں ڈال دیا۔ البتہ جماعت اسلامی نے ذوالفقار علی بھٹو کے سو شلزم کی مخالفت کو اپنی جماعت کے

نصب اعین کا ایک اہم حصہ بنالیا اور سو شلزم کی مخالفت کر کے اس سیاسی ماحول میں ایک اہم کردار ادا کیا۔ ۱۳۲۱ علماۓ اسلام کے اس فتویٰ کی تشبیر بھی بڑے سمع پیمانے پر جماعتِ اسلامی کی طرف سے کی گئی جس میں کہا گیا تھا کہ:

”سو شلزم کفر ہے اور اس کی اعانت حرام ہے۔“

اس طرح ملک کی دینی جماعتیں و حصول میں تقسیم ہو گئیں۔ جماعتِ اسلامی اور جمیعت علماء اسلام۔ مجلس احرار نے بھی سو شلزم کی مخالفت کو اپنے نصب اعین میں شامل کر کے پورے ملک کے اندر ایک کھلبائی چوادی۔ جس سے اس طبقے کو تقویت حاصل ہوئی جو ذوالفقار علی بھٹو کی اس سلسلے میں مخالفت کر رہا تھا۔ ملک کے مشہور سو شلست ہے۔ اے رحیم، معراج محمد خان، بیش رحسن، معراج خالد اور رانا مفتی بھی پیپلز پارٹی کے رہنماؤں میں شامل تھے۔

ذوالفقار علی بھٹو کی مرزا ناصر سے ملاقات:

ایسے حالات میں ذوالفقار علی بھٹو نے قادیانی جماعت کے سربراہ مرزا ناصر سے ملاقات کر کے دینی حلقة کو حیرت زدہ کر دیا۔ مجلس احرار اسلام نے پورے ملک کے اندر اس ملاقات پر جلسے کر کے اس کے خلاف بھر پورا احتجاج کیا۔ لاہور میں دہلی دروازے کے احرار پارک میں ایک بہت بڑی احرار کانفرنس میں احرار کا برلنے جن میں مولانا سید عطاء الحسن بخاری[ؒ]، سید عطاء المؤمن بخاری، چودھری ثناء اللہ بھٹہ، مولانا عبداللہ احرار کی تقریروں کے بعد مولانا سید ابوذر بخاری[ؒ] نے تقریر کرنے ہوئے اس ملاقات کے پس منظراً اور اس کے محکمات سے عوام کو آگاہ کیا اور کہا کہ بھٹو اور مرزا ناصر کی اس ملاقات نے ملک کی سلامتی کو ایک پر جوں خطرہ میں بنتا کر دیا ہے اور قادیانیوں کے ساتھ پیپلز پارٹی کا یہ اشتراک اور اتحاد کل کیا گل کھلانے والا ہے اس کے تصور سے ہی انسان لرزائھتا ہے۔ اس اتحاد سے ملکی سلامتی کو شدید خطرہ ہے۔ اس موقع پر ہزاروں شرکاء کانفرنس نے مرزا نیکیونسٹ اتحاد مدد باد کے نعرے لگائے۔ لیکن اس عوامی سطح پر احتجاج کا پیپلز پارٹی پر کچھ اثر نہ ہوا بلکہ اس کے بعد ایک پریس کانفرنس میں ذوالفقار علی بھٹو نے بر ملا کہا کہ ”مرزا ناصر سے ملاقات میراث تھا اور میں آئندہ بھی مرزا ناصر سے ملاقات کرنے کا حق محفوظ رکھتا ہوں۔“

ایسے حالات میں آغا شورش کاشمیری بھی ذوالفقار علی بھٹو کی مخالفت میں پورے عزم کے ساتھ شامل ہو گئے۔ یاد رہے کہ ذوالفقار علی بھٹو کے ابتدائی دور میں صدر ایوب کی مخالفت ان دونوں کے درمیان قدر مشترک تھی اس لیے آغا صاحب اور بھٹو صاحب کی آپس میں اچھی خاصی دوستی تھی جواب مخالفت میں تبدیل ہو گئی۔ لیکن جمیعت علماء اسلام پر بھٹو سیاست میں اس تبدیلی کا کوئی اثر نہ ہوا اور وہ بدستور ذوالفقار علی بھٹو بنے رہے۔ ۱۹۷۰ء کے عام انتخابات کے موقع پر بھٹو نے قلابازی کھائی اور جمیعت علماء اسلام سے اتحاد ختم کر کے ذیرہ اساعیل خان میں مولانا مفتی محمود کے مقابلے میں امیدوار بن کر سامنے آگئے۔ مولانا مفتی محمود نے بھٹو کو عبرناک شکست دی۔ پھر صوبہ سرحد (خیبر پختونخوا) اور بلوچستان میں پیپلز پارٹی، پیشل پارٹی اور جمیعت علماء اسلام کی مشترک حکومتیں بنیں۔ لیکن سفر لیقی اتحاد کار و مانس زیادہ دریزہ چل سکا۔ مولانا مفتی محمود نے سرحد کی وزارت اعلیٰ سے استعفیٰ دے دیا۔ اسی طرح ولی خان اور بزرگو بھی حکومت سے علیحدہ ہو گئے۔ بلوچ بغداد کر کے پہاڑوں پر چڑھ گئے، سرحد میں پی پی رہنمایاں محمد شیر پاؤ قتل ہوئے، بلوچستان میں جمیعت علماء اسلام

ماہنامہ ”نقیبِ ختم نبوت“ ملتان

آپ بیتی

کے مولانا شمس الدین شہید ہوئے، عبدالصمد اچکزئی قتل ہوئے، پنجاب میں جماعت اسلامی کے رکن قومی اسمبلی ڈاکٹر نذری اور خواجہ محمد رفیق شہید کر دیے گئے۔ یوں پورے ملک میں سیاسی رہنماؤں اور کارکنوں کا قتل عام ہونے لگا۔ بھٹو حکومت کی فسطانتیت اور ظلم کے خلاف نئے سیاسی اتحاد بنے اور رسول نافرمانی کی تحریکیں چلیں بالآخر ۱۹۷۷ء میں بھٹو حکومت کو جزو ضیاء الحق نے مارش لالا کے ذریعے ختم کر دیا اور نواب محمد احمد خان کے مقدمہ قتل میں بھٹو کو چنانی دے دی گئی۔

مجلس احرار اسلام نے ذوالقدر علی بھٹو کے بارے میں جن خدشات کا اظہار کیا تھا وہ حرف پر پورے ہوئے۔ لیکن اللہ تعالیٰ کی قدرت نے یہ منظر بھی دکھایا کہ جس ذوالقدر علی بھٹو نے ووٹوں کی خاطر مرزا ناصر سے ملاقاتیں کی تھیں وہی بھٹو ۱۹۷۷ء کی تحریک ختم نبوت میں قومی اسمبلی میں قادیانیوں کو غیر مسلم اقلیت فرار دینے پر مجبور ہوا۔

مجلس احرار اسلام کے رہنماؤں خصوصاً قائد احرار مولانا سید ابوذر بخاریؒ اور ان کے رفقاء نے سیکولر سیاسی جماعتوں کے ساتھ دینی جماعتوں کے اتحاد سے بھی اتفاق نہیں کیا۔ یہ ان کی بنی بر اخلاص ایک رائے تھی۔ احرار رہنماؤں کا نقطہ نظر یہ تھا کہ سیکولر سیاسی جماعتوں کے ساتھ اتحاد نے دینی طبقات کو ہمیشہ نقصان پہنچایا ہے خصوصاً ان کی دینی حیثیت کو مجرود کیا ہے۔ قومی و ملکی مسائل پر ان سے کسی نکتے پر مفادہ تھت تو ہو سکتی ہے لیکن اتحاد زہر قاتل ہے۔ اس موقف پر وہ آج بھی قائم ہیں کہ دینی جماعتوں کا آپس میں اتحاد ہونا چاہیے اور وہ بھی مستقل بنیادوں پر۔ اس عنوان پر ماضی میں بہت کوششیں ہوتی رہی ہیں۔

مارچ ۱۹۸۰ء مولانا عبداللہ درخواستی رحمہ اللہ نے خان پور میں مسلک دیوبند کے تمام دینی حلقوں کو اکٹھا کر کے اتحاد کی کوشش کی لیکن ان کی یہ کوشش بھی را بیگاں گئی۔ خان پور کے اجتماع میں مولانا سید ابوذر بخاری رحمۃ اللہ علیہ نے اپنی ایک تاریخی تقریر میں ان وجوہات کا ذکر کیا جس وجہ سے یہ اتحاد نہیں ہوتا تھا۔ اس تقریر کی کیسٹ آج بھی موجود ہے، داربی ہاشم سے رابط کر کے حاصل کی جاسکتی ہے۔ اس تقریر کی کہانی جناب مولانا اہد الرashدی نے مولانا سید ابوذر بخاریؒ پر اپنے ایک مضمون مطبوعہ ”نقیبِ ختم نبوت“ میں بیان کر دی ہے جو نذر قارئین کی جاتی ہے۔

”مولانا سید ابوذر بخاری رحمہ اللہ کے ساتھ بے شمار ملاقاتیں ہوئیں۔ عام جلسوں میں ان کے طویل خطابات سنے اور انہی مغلبوں کی بے تکفانہ گپٹ پش کاظٹ بھی اٹھایا۔ مجھے ان کے مطالعہ کی وسعت اور معلومات کے استحضار نے سب سے زیادہ متاثر کیا تھی اکہ بسا اوقات صرف اس لیے ان سے ملاقات و مجلس کے موقع تلاش کرتا تھا کہ بہت سی مسئلہ معلومات کسی لبے چوڑے مطالعہ کی کلفت اٹھائے بغیر ان کے ہاں مل جایا کر تی تھیں۔

انہیں جمیعت علماء اسلام کی سیاسی پالیسیوں سے ہمیشہ اختلاف رہا اور مجھے ایک عرصہ تک سیکرٹری اطلاعات کی حیثیت سے جمیعت کے ترجمان کی حیثیت حاصل رہی، وہ اپنے اختلاف کا محل کر اظہار کرتے تھے اور لگی لپٹی رکھے بغیر کرتے۔ ایک صاحب علم اور صاحب رائے کے طور پر میں ان کا یہ حق سمجھتا تھا۔ اس لیے اختلافات اور ان کے اظہار میں ایک گونہ شدت کے باوجود ان سے میری عقیدت کا سلسلہ پرستور قائم رہا۔ حتیٰ کہ اس سلسلہ میں ایک دلچسپ لطیفہ بھی ریکارڈ میں آجائے تو شاید نا مناسب نہ ہو۔ ایک دور میں جمیعت علماء اسلام کے امیر حضرت مولانا محمد عبداللہ درخواستی رحمۃ اللہ علیہ نے دیوبندی مکتب فکر کے

ماہنامہ "نقیب ختم نبوت" ملتان

آپ بیتی

سرکردہ علام کو جامعہ مذron العلوم خان پور میں جمع کرنے کا اہتمام کیا۔ عمومی جلسہ بھی تھا اور مختلف دیوبندی جماعتوں کے رہنماؤں کے مشترکہ خصوصی اجلاس کا اہتمام بھی کیا گیا تھا۔ حضرت مولانا مفتی محمد رحمہ اللہ، حضرت مولانا سید ابوذر بخاری رحمہ اللہ اور حضرت مولانا غلام اللہ خان رحمہ اللہ سمیت پیشتر دیوبندی علمائے جماعت میں تھا۔ مولانا سید ابوذر بخاری کا خطاب ظہر کے بعد کی نشست میں تھا بکر مولانا مفتی محمود نے رات کی نشست میں خطاب کرنا تھا۔ معاملہ خاصا نازک تھا، مولانا سید ابوذر بخاری نے اپنے تفصیلی خطاب میں روئے تھے مفتی محمود صاحبؒ کی طرف رکھا اور اپنے مخصوص انداز خطابت کے دائرہ میں وہ جو کچھ کہہ سکتے تھے کہ گئے۔ شیخ پر میں بھی موجود تھا بلکہ حضرت مولانا سید ابوذر بخاریؒ کی کرسی کے بالکل ساتھ فرشی نشست پر آتی پالتی مارکر بیٹھا تھا اور اپنی جماعت کی پالیسیوں کے خلاف ان کی خطبلانہ گھنگھن گرج سے محظوظ ہو رہا تھا۔ نشست ختم ہوئی، پتہ چلا کہ حضرت مولانا مفتی محمودؒ تشریف لے آئے ہیں۔ ان کی قیام گاہ پر ملاقات کے لیے حاضر ہوا تو انہیں حضرت مولانا سید ابوذر بخاریؒ کے خطاب کی رپورٹ مل چکی تھی، صورت حال کی زدائد کا اندازہ اس سے کیا جاسکتا ہے مفتی صاحب جمیعت علماء اسلام کے سیکرٹری جعل تھے اور میں سیکرٹری اطلاعات، جب کہ جمیعتؒ کے امیر کے طلب کردہ جلسہ میں جمیعت کی پالیسیوں کے خلاف ٹھیک ٹھاک قسم کی تقریر ہوئی تھی۔ مفتی صاحب نے اپنے مخصوص انداز میں مجھ سے پوچھا ”تم نے تقریریں؟“ میں نے عرض کیا ”جب ہاں! پھر پوچھا تم کہاں تھے؟ میں نے جواب دیا کہ شیخ پر! پھر دریافت کیا ”سن لی! میں نے عرض کیا“ جب ہاں سن لی! اس کے بعد مفتی صاحب نے پوچھا ”پھر کیا خیال ہے؟“ میں نے عرض کیا کہ ”میرا خیال ہے کہ یہ تقریر یہاں نہیں بلکہ کم کے مشترکہ اجلاس میں ہونی چاہیے تھی۔“ حضرت مفتی صاحب رحمہ اللہ کے چہرے پر کچھ بڑی سی نمودار ہوئی اور فرمایا ”کیا مطلب؟“ تمہیں باتوں سے اختلاف نہیں صرف جگہ سے اختلاف ہے؟“ میں نے گزارش کی کہ ”ہاں! مجھے جگہ سے اختلاف ہے اس لیے کہاں قسم کی باتیں آمنے سامنے ہو جائیں تو زیادہ بہتر رہتی ہیں۔“ مفتی صاحب نے پھر پوچھا کہ اب میں کیا کروں؟ میں نے عرض کیا کہ میری رائے یہ ہے کہ آپ اپنے خطاب میں اس بات کا اشارہ بھی نہ دیں کہ آپ کے خلاف اس شیخ پر کوئی تقریر ہوئی ہے۔ یہی بات بعد میں حضرت درخواستی رحمہ اللہ نے بھی ان سے فرمائی چنانچہ مفتی صاحب رحمہ اللہ نے ایسا ہی کیا اور ایک نیا محاذ گرم ہوتے ہوتے رہ گیا۔ (ماہنامہ "نقیب ختم نبوت"، اکتوبر ۲۰۱۲ء) (جاری ہے)

ماہنامہ مجلس ذکر و اصلاحی بیان

حضرت پیر بھی
ابن امیر شریعت

سید عطاء المہین بن بخاری
(امیر مجلس احرار اسلام پاکستان)
داری بنی ہاشم
مہربان کالونی ملتان

24 اپریل 2014ء
جمعرات بعد نماز مغرب

نوٹ: ہر انگریزی ماہ کی آخری جمعرات کو بعد نماز مغرب مجلس ذکر و اصلاحی بیان ہوتا ہے

الرائی سید محمد کفیل بخاری ناظم مدرسہ معمورہ داری بنی ہاشم مہربان کالونی ملتان 061-4511961